

ጠንቂ ጋዝ ንመፍልሒ ቡን ኣብ ውሽጢ መንበሪ ገዛ ስደተኛታት ዘሰዓቦ ባርዕ ሓዊ

ኣብ ከተማ ባክናንግ ወረዳ ምምሕዳር ሉድቪክስቦርግ ኣብ ላዕልን ታሕትን ደርብታት ብዙሓት ሓደስቲ ኤርትራውያንን ካልኦት ዜጋ ስደተኛታትን ዝነበሩሉ ገዛ ብዕለት 17.02.2019 ኣስታት ሰዓት 18:30 ድቀ ኢዩ እዚ ሓደጋ ዝተኸሰተ። ኣብዚ እዋን እዚ ዳርጋ መብዛሕትኦም ነበርቲ ኣብ ኣባይቶም ነበሩ። ጠንቂ ናይቲ ሓደጋ ሓንቲ ኤርትራዊት ሓብትና ምስ ክልተ ሕጻናታን ዓርካን ኣብ ክፍላ ኮይና ቡን ናይ ዠበና ኣብ ውሽጢ መንበሪ ገዛ ክትሰርሓሉ ዘይፍቀድ ብጋዝ ኣፍሊሖም እንዳሰተዩ ከለው ነቲ ጋዝ ከይተርድኦ ብእግራ ምስ ተንከፊቶ ምስ ዠበንኡ ወዲቐ ነቲ ኣብ መሬት ዝነበረ ጨርቀመርቂ ኣቃጺሉዎ ብኡ ንብኡ ከኣ ነቲ መሓለውታ ተባሂሉ ተቐሪቡ ዝጸንሐ ካርቱሽ ጋዝ ስለዝተንከፎ ከም ሓደ ቦምብ ተተኩሱ ብምብራዕ ክሳብ ነጸላ መናድቕ ጎረባብቲ ኣፍሪሱ ሓዊ ብፊንስትራታት ወጸ። ሓብትና ምስ ስንባዴኣ ተቐላጢፋ ነቲ ወዲ ክልተ ሰሙን ውላድ ሕጻና ሓዛ ዓርካ ከኣ ነታ ካልኣይቲ ንል ሸውዓተ ዓመት ሕጻን ሓዞም ካብቲ ላዕለዋይ ደርቢ ወሪዶም ህይወቶም ክድሕኑ ከኣሉ። እቲ ዓርኪ ናይ ኣልሞት ባይ ተጋዳይ ኮይኑም ነቲ ሓዊ ብኢዩ ከጥፍእ ኢሉ ፈተነ ኣካይዱ ብሰሩ ከኣ ክልቲኡ ኣእዳዉ ተቐጸለ። እቶም ካልኦት ኣሕዋትናን ካልኦት ዜጋታትን በቲ ናይ ገዛ ኣላርም ተሓቢሮም ቀልጢፎም ካብቲ ገዛ ብምውጻእ ሂወቶም ኣድሒኖም ብህጹጽ ከኣ ንፖሊስን ንመጥፋእቲ ሓውን ሓቢሮም ዝምልከቶም ኣካላት መጺኦም ነቲ ባርዕ ገዛ ተቆጸጸሩዎ። ኣብቲ ክፍሊ ናይ ሓብትና ጎረባብታን ዝነበረ ኩሉ ንብረት ፈጸሙ ሓረረን ወደመን። እቲ ገዛ ክሳብ 300,000.00 ኣይሮ ዝግመት ክሳራ ከምዘሰዓበ ተነገሩ። ኣምላኽ ካብ ሰሪ መዓቱ የውጽኦና !! ኩሎም ኣሕዋትናን ከምኡውን እቶም ካልኦት ዜጋ ስደተኛታትን እንካብዚ መቐዘፍትዚ ሂወቶም ብሰላም ምውጽኦም ንኣምላኽ ክብሪ ይብጽሓዩ !!

ነዚ መልእኽቲ ከተሓላልፎ ካብ ዘገደደኒ ምክንያት ካልእ ዘይኮነስ ኣብ ውሽጢ ገዛ ብዘይፍቀድ መሳርሒ ጋዛት ተጠቐምካ ቡን ምፍላሕ ይኹን እንጀራ ምስንካት ክሳብ ክንደይ ሓደገኛን ብሂወትካ ምጥላዕን ከምኡውን ኣብ ጎረባብትካ ከስዕቦ ዝክእል ኣሉታዊ ሳዕቤናትን ምዝንጋዕ ጥራሕ ኢዩ ዘርኢ። እቲ ኣብ ውሽጢ ገዛ ዘይፍቀድ ጋዛት ኣብ ደገ ኣብ ባልኮን ወይ ጋርደን ክትጥቀመሉ ይከኣል ኢዩ ኩሉ ከኣ መምርሕን ሓበሬታን ምስ መጠንቀቕታ ጽሑፍ ኣለዎ። ስለዚ ሓደራ! ሓደራ! ብኻልእና ንጠፍኦ ዘለና ከይኣክለናስ ባዕልና ብእነምጽኦ ጠንቂ ሂወትና ከነጥፍእ ኣየምሕርን ዓገብ ከኣ ኢዩ።

ፖሊስ ባክናንግን ሓደጋ ዝበጽሖ ሓብትናን ነዚ መልእኽቲዚ ናብ ኩሎም ዝሰምዕ እዝኒ ዘለዎም ኤርትራውያን ከቃልሖ ፍቃዶም ሓቲተ ከምዝተሰማምዑ ይሕብር።

ኣንገሥም ገ/ዮውሓንስ
ኣባል ደላይ ፍትሒ ስቱትጋርትን ከባቢኣን
28.02.2019